

கலைஞர்
100
1924 - 2024

மூரசலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 83 - ஒலி : 03 - திருவள்ளூர் ஆண்டு 2055 - ஆடி 27 - திங்கள்/புதுமீ 12 ஆகஸ்டு 2024 - கோவை ★ 12 பக்கங்கள் Established : 10.8.1942 - Volume : 83 - Issue 03 : Thiruvalluvar Year - 2055 - Aadi 27 - Monday 12 August 2024 - Kovai ★ 12 Pages ₹ 5.00

டெல்டா மாவட்டங்களில்

ரூ.1170 கோடியில் வேளாண் பெருந்தொழில் வழித்தடம்!

சென்னை, ஆக. 12 - டெல்டா மாவட்டங்களில் ரூ.1170 கோடியில் வேளாண் பெருந்தொழில் வழித்தடத் திட்ட மேலாண்மை அலகை அமைக்கும் பணியை குறு, சிறு, நடுத்தரத் தொழில் நிறுவனங்கள் துறை தொடங்கியுள்ளது.

இந்த அமைப்பு இந்தத் திட்டம் தொடர்பாக விழிப்புணர்வை ஏற்படுத்துதல், குறு, சிறு, நடுத்தரத் தொழில் நிறுவனங்களுக்குத் தேவையான வசதிகளை செய்து தருதல், விவசாயிகளுக்கு பயிற்சி அளித்தல் உள்ளிட்ட பணிகளை மேற்கொள்ளும். மேலும் தொழில் புங்கா அமைப்பதற்கான நடவடிக்கையை இந்த அமைப்பு செய்யும். இத்திட்டத்தை, பேம் டி.என்., நிறுவனமும், தமிழக உணவு பதப்படுத்துதல் மற்றும் வேளாண் ஏற்றுமதி மேம்பாட்டு நிறுவனமும் மேற்கொள்ள உள்ளன.

குஜராத்தில் காங்கிரஸின் 14 நாள் நியாய யாத்திரை!

மோர்பி, ஆக. 12 - பா.ஜ. ஆளும் குஜராத் மாநிலத்தில் கடந்த 5 ஆண்டுகளில், நூற்றுக்கணக்கான உயிர்களை பலிவாங்கிய மோர்பி பாலம் இடிந்து விழுந்தது. வதோதரா படகு கவிழ்ந்த சம்பவம் உட்பட சமீபத்தில் நடந்த ராஜ்காட் கேம் ஜோன் தீ விபத்து உள்ளிட்ட சம்பவங்களில் பாதிக்கப்பட்டவர்களுக்கு நீதி வழங்கப்பட வேண்டும் என்று காங்கிரஸ் கட்சி வலியுறுத்தி உள்ளது.

பாதிக்கப்பட்ட மக்களுக்கு நீதி வழங்கக் கோரி காங்கிரஸ் கட்சி சார்பில் 14 நாட்கள் நியாய யாத்திரை தொடங்கப்பட்டுள்ளது. காங்கிரஸ் சட்டமன்ற எதிர்க்கட்சி தலைவர் அமித் சாவ்தா, சோவா தளத்தின் தலைவர் வால்ஜி தேசாய், எம் எஸ்ஏ ஜிகேனேஷ் மேவானி ஆகியோர் நியாய யாத்திரை பிரச்சாரத்தை தொடங்கி வைத்தனர். இந்த யாத்திரை 350கிலோமீட்டர் நடைபெறும். வருகிற 23ம் தேதி காந்தி நகரில் நிறைவடக்கிறது.

ஒரே நாளில் 3 சரக்கு ரயில்கள் விபத்து!

கவுகாத்தி, ஆக. 12 - மேற்கு வங்கம், நியூ ஜல்பைகுரியில் இருந்து கதிஹாருக்கு சரக்கு ரயில் சென்றது. இந்த நிலையில், குமேத்யூ ரயில் நிலையம் அருகே சரக்கு ரயிலின் 5 பெட்கோல் பேங்க்கள் கன்தடம் பூண்டன. சரக்கு ரயில் தடம் பூண்டதால் நியூ ஜல்பைகுரி மற்றும் கதிஹார் இடையே ரயில் போக்குவரத்து துண்டிக்கப்பட்டது. இதேபோல், உபி ராஜ்மில் பிரயாக்ராஜ் கோட்டத்துக்கு உட்பட்ட அலிகாரில் சரக்கு ரயிலின் 2 பெட்கோல் தடம் பூண்டன.

மேலும், கோவாவில் இருந்து கர்நாடகாவுக்கு நேற்று முன்தினம் ஒரு சரக்கு ரயில் சென்று கொண்டிருந்தது. இரு மாநிலங்களின் எல்லை பகுதியான தூத்சாகர் சோனாலியம் ரயில் நிலையங்களுக்கு இடையே ரயில் வந்த போது திடீரென தடம்பூண்டு விபத்துக்குள்ளானது.

இந்த விபத்தினால் 3 ரயில்கள் வேறு மಾರ்க்காக திருப்பி விடப்பட்டது. 2 ரயில்கள் நத்து பெய் யப்பட்டுள்ளன என்று தென் மேற்கு ரயில்வேயின் தலைமை மக்கள் தொடர்பு அதிகாரி தெரிவித்தார். 9ந் தேதி அன்று மட்டும் மேற்கு வங்கம், உபி, கோவா ஆகிய மாநிலங்களில் 3 சரக்கு ரயில்கள் விபத்துக்குள்ளானது பரபரப்பை ஏற்படுத்தியுள்ளது.

இந்தியாவின் முன்னணி நிறுவன மோசடிகள்!**‘ஹிண்டன்பார்க்’ விடுத்த எச்சரிக்கை!**

புதுடெல்லி, ஆக. 12 - உலகில் நடைபெறும் நிதி மற்றும் நிர்வாக முறைகேடுகள் குறித்து ஆய்வு செய்யும் நிறுவனம் ஹிண்டன்பார்க், இந்த நிறுவனம் கடந்த சில மாதங்களுக்கு முன் அதானி குழு நிறுவனங்கள் மீது கூறிய குற்றச்சாட்டு பரபரப்பை ஏற்படுத்தி இருந்தது.

அதானி குழுமம் பங்கு முறைகேடு, பங்கு மதிப்பை உயர்த்திக் காட்டி, அதன் மூலம் அதிகக் கடன் பெறுதல், போலி நிறுவனங்களைத் தொடங்கி, வரி ஏய்ப்பு செய்தல் உள்ளிட்ட முறைகேடுகளில் ஈடுபட்டதாக அறிக்கையில் தெரிவித்தது. இதனைத் தொடர்ந்து, ஹிண்டன்பார்க்கின் அறிக்கை வெளியான உடனேயே, அதானி குழும நிறுவனங்களின் பங்குகளில் விலை மாபெரும் சரிவை சந்தித்தன. 86 பில்லியன் அமெரிக்க டாலர் அளவுக்கு அதானி குழுமத்தின் பங்குகள் சரிவை சந்தித்தன. இதனால் அதானி குழுமத்திற்கு பல ஆயிரம் கோடி நஷ்டம் ஏற்பட்டது.

இதனிடையே தங்கள் குழுமத்தின் மீதான ஹிண்டன்பார்க்கின் கூற்றுக்கள் அனைத்தும் ஆதாரமற்றவை என்று அதானி குழுமம் மறுப்பு தெரிவித்தது. ஆனால், தங்களது இந்த அறிக்கை தவறானது என்று கருதினால், அதானி குழுமம் தங்கள் மீது வழக்குத் தொடரலாம் என்று அதானி குழுமத்திற்கு ஹிண்டன்பார்க் அழைப்பும் விடுத்திருந்தது.

அதானி மீதான குற்றச்சாட்டுகளை சிறப்பு புலனாய்வு அமைப்பு விசாரிக்க கோரி சப்ரீம் கோர்ட்டில் வழக்கு தொடரப்பட்டது. இந்த கோரிக்கையை நிராகரித்த சப்ரீம் கோர்ட்டு செபி விசாரணை நடத்தினால் போதும் என கூறியது. உண்மையில் ஹிண்டன்பார்க் ஆய்வுறிக்கை என்பது அதானி குழுமத்துக்கு பெரும் பிரச்சினையை உருவாக்கியது.

இந்நிலையில் ஹிண்டன்பார்க் ரிசர்ச் நிறுவனம் நேற்று தனது எக்ஸ் வலைதள பக்கத்தில், “விரைவில் இந்தியாவில் பெரிய சம்பவம் நடக்கப்போகிறது...” என்று பதிவிட்டிருப்பது பரபரப்பை ஏற்படுத்தி உள்ளது. ஹிண்டன்பார்க் நிறுவனம் இந்தியா வின் ஒரு முன்னணி நிறுவனம் குறித்த மோசடிகள் மற்றும் முறைகேடுகளை வெளிப்படுத்தும் என்று கூறப்படுகிறது.

இந்த விவகாரம் உலகளவில் பேசுபொருளாகி உள்ளது.

“தமிழ்ப்புதல்வன்” திட்டத்தால் மாதந்தோறும் வழங்கப்படும்**1,000 ரூபாய் - கல்விக்கும் உணவுக்கும் நிச்சயம் உதவும்!****முதல்வர் மு.க.ஸ்டாலினுக்கு நன்றி தெரிவித்து மாணவர்கள் உருக்கம்!**

சென்னை, ஆக. 12 -

“ தமிழ்ப்புதல்வன்” திட்டத்தால் மாதந்தோறும் வழங்கப்படும் 1,000 ரூபாய் கல்விக்கும், உணவுக்கும் நிச்சயம் உதவும்” என்று மாணவர்கள் முதல்வர் மு.க.ஸ்டாலின் அவர்களுக்கு உருக்கமுடன் நன்றி தெரிவித்துள்ளனர்.

இது பற்றிய விவரம் வருமாறு:-

அரசு பள்ளிகளில் 6ம் வகுப்பு முதல் 12ம் வகுப்பு வரையில் படிக்கும் மாணவிகளுக்குக் காது ‘புதுமைப் டெண்’ திட்டம் கொண்டு வரப்பட்டதுபோல, மாணவர்களுக்காக ‘தமிழ்ப்புதல்வன்’ திட்டம் நடைமுறைப்படுத்தப்பட்டுள்ளது.

இந்த திட்டத்தை முதலமைச்சர் மு.க.ஸ்டாலின் அவர்கள் கடந்த 9ந் தேதி கோவையில் தொடங்கி வைத்தார். இந்த தொடக்க நிகழ்ச்சியை அனைத்து கல்லூரிகள், பள்ளிகளிலும் மாணவர்கள் பார்க்க ஏற்பாடு செய்யப்பட்டது. சில கல்லூரிகள் மாணவர்களுக்கு மாதம் ரூ.1,000 வழங்கும் வகையில், வாங்கி ‘டெபிட்’ காட்டையும் வழங்கினர். அந்த வகையில் சென்னையில் அரசு மாநில கல்லூரி, நந்தனம் கல்லூரி உள்பட கல்லூரிகளில் நிகழ்ச்சிகள் ஏற்பாடு செய்யப்பட்டிருந்தன.

இதில் கலந்துகொண்ட மாணவர்களிடம் தமிழ்ப் புதல்வன் திட்டம் மூலம் கிடைக்கும் தொகையை என்னென்ன தேவைகளுக்காக பயன்படுத்துவீர்கள்? என கேட்டதற்கு அவர்கள் கூறியதாவது: -

பெற்றோர் சுமை குறையும்!**2ஆம் ஆண்டு மாணவர் பள்ளிச்செல்வம்: ‘தமிழ்ப்**

புதல்வன்’ திட்டம் மூலம் கிடைக்கும் இந்த ஆயிரம் ரூபாய் எனக்கு மிகவும் பயனுள்ளதாக இருக்கும். நோட்டுப் புத்தகம் உள் ளிட்ட கல்வி உபகரணங்கள் வாங்குவதற்கு இனி பெற்றோரை கஷ்டப்படுத்த தேவையில்லை. பெற்றோரின் சுமையும் குறையும். இதற்காக முதலமைச்சருக்கு நன்றி தெரிவித்துக்கொள்கிறேன்.

3ஆம் ஆண்டு மாணவர் தினகரன்:

என்னுடைய 5 வயதில் என்னுடைய பெற்றோர் இறந்துவிட்டனர். இதனால் ஆதரவற்றோர் குழந்தைகள் இல்லத்தில் வளர்ந்தேன். பள்ளி படிப்பை நிறைவு செய்த பிறகு, நந்தனம் கல்லூரியில் படிக்க இடம் கிடைத்தது. சிறுவயது முதல் ஆதரவற்றோர் இல்லத்திலேயே வளர்ந்ததால், ரூ.2 ஆயிரத்துக்கு வாடகைக்கு அறை எடுத்து

தங்கி படித்து வருகிறேன். இதற்காக, கல்லூரியில் படித்துக் கொண்டே பகுதி நேரமாக கேட்டரிங் பணியாற்றி வருகிறேன். தற்போது, தமிழ்ப் புதல்வன் திட்டத்தின் மூலம் கிடைக்கும் நிதி என்னுடைய சுமையை குறைத்துள்ளது. கல்விச் செலவுக்கும், உணவுக்கும் நிச்சயம் எனக்கு உதவியாக இருக்கும்.

பேருதவியாக இருக்கும்!**3ஆம் ஆண்டு மாணவர் நந்தகுமார்:**

மாதம் ரூ.1,000 என ஆண்டுக்கு ரூ.12 ஆயிரம் கிடைக்கிறது. இந்த தொகையை வைத்து தேர்வு கட்டணம் உள் ளிட்ட படிப்புக்கான அனைத்து கட்டணங்களையும் செலுத்த முடியும். பெற்றோரிடம் இந்த ஆயிரம் ரூபாய் அரசு வழங்கியது பற்றி சொல்வேன். அவர்களுக்கு இந்த தொகை வேண்டும் என்றாலும் கொடுத்துவிடுவேன். கண்டிப்பாக இந்த தொகை பேருதவியாகத்தான் இருக்கும்.

3ஆம் ஆண்டு மாணவர் பிரகாஷ் :

என்னுடைய தந்தை விவசாயி. நந்தனம் கல்லூரியில் உயர்கல்வி படிக்க இடம் கிடைத்ததால் சென்னை வந்தேன். தற்போது கல்லூரியில் விடுதியில் தங்கி படித்து வருகிறேன். என்னுடைய அன்றாட செலவுகளுக்கு குடும்பத்தினருக்கு கஷ்டத்தை ஏற்படுத்தக் கூடாது என்பதால், பகுதி நேரமாக பணி

யாற்றி வருகிறேன்.

தற்போது, தமிழ்ப் புதல்வன் திட்டத்தின் மூலம் மாதந்தோறும் ரூ.1,000 எனக்கு கிடைக்க உள்ளது. மகிழ்ச்சியாக உள்ளது.

‘சீசன் டிக்கெட்’ எடுக்க பயன்படும்!

3ஆம் ஆண்டு மாணவர் ஆகாஷ்: அரசு கொடுக்கும் இந்த ஆயிரம் ரூபாயில், நான் வீட்டில் இருந்து மின்சார ரெயில் மூலம் இங்கு வந்து செல்வதற்கான ‘சீசன்’ டிக்கெட் எடுப்பதற்கு உதவியாக இருக்கும். அதுமட்டுமல்லாமல், காசலையில் வீட்டில் இருந்து வருகிறபோது, சாப்பிட முடியாது. இந்த தொகையில் காலை உணவை திருப்திகரமாக சாப்பிடுவேன். படிப்புக்கான தேவைகளையும் பூர்த்தி செய்து கொள்வேன்.

3ஆம் ஆண்டு மாணவர் கார்த்திக்:

ஏழ்மையான குடும்பத்தில் இருந்து உயர்கல்வி படிக்க சென்னை வந்துள்ளேன். தற்போது கல்லூரி விடுதியில்தான் தங்கி படிக்கிறேன். இருப்பினும், செலவுகளுக்காக பெற்றோரை கஷ்டப்படுத்தக்கூடாது என்பதற்காக கல்லூரி நேரத்துக்கு பிறகு வேலைக்குச் செல்கிறேன். தற்போது அரசே ரூ.1,000 வழங்கியுள்ளது. இதை என்னுடைய கல்விச் செலவுகளுக்காக பயன்படுத்துவேன்.

இவ்வாறு மாணவர்கள் உருக்கமுடன் முதல்வர் மு.க.ஸ்டாலின் அவர்களுக்கு நன்றி தெரிவித்துள்ளனர்.

இலங்கைக் கடற்படையினரால் சிறைபிடிக்கப்பட்டுள்ள**மீனவர்களையும் - மீன் பிடிப் படகுகளையும் உடனடியாக விடுவித்தோமோ வலியுறுத்துவீர்!****முதல்வர் மு.க.ஸ்டாலின் – ஒன்றிய வெளியுறவுத் துறை அமைச்சருக்கு கடிதம்!**

சென்னை, ஆக. 12 -

இலங்கைக் கடற்படையினரால் சிறைபிடிக்கப்பட்டுள்ள மீனவர்களையும், அவர்களது மீன்பிடிப் படகுகளையும் உடனடியாக விடுவித்த உலகியுறவுத் ஒன்றிய வெளியுறவுத் துறை அமைச்சர் டாக்டர் எஸ். ஜெயசங்கருக்கு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

முதலமைச்சர் மு.க.ஸ்டாலின் அவர்கள் ஒன்றிய வெளியுறவுத் துறை அமைச்சர் டாக்டர் எஸ்.ஜெயசங்கருக்கு 10.08.2024 அன்று எழுதியுள்ள கடிதத்தில்,

“இராமநாதபுரம் மாவட்டத்தைச் சேர்ந்த 35 மீனவர்கள், INDTN10MO1825, INDTN10MO1826, INDTN10MO1458 மற்றும் INDTN10MO1487 ஆகிய பதிவு எண்களைக் கொண்ட

அவர்களது நான்கு மோட்டார் பொருத்தப்பட்ட நாட்டுப்படகுகளில் மீன்பிடிக்கச் சென்றிருந்த நிலையில், 9.8.2024 அன்று இலங்கை கடற்படையினரால் கைது செய்யப்பட்டுள்ள சம்பவம் ஆழ்ந்த வேதனையும் கவலை அளிப்பதாகவும் உள்ளது” என்று குறிப்பிட்டுள்ளார்.

அண்மையில் இரண்டு மீனவர்கள் உயிரிழந்த நிலையில், மீனவர் பிரச்சனை தொடர்பாக வெளியுறவுத் துறை அமைச்சர் அவர்களை தமிழ்நாட்டிலிருந்து சென்ற நாடாளுமன்ற உறுப்பினர்கள் மற்றும் மீனவ சங்கப் பிரதிநிதிகள் அடங்கிய குழுவினர் சந்தித்ததை நனைவுகூர்ந்துள்ள முதலமைச்சர் அவர்கள், அதற்குப் பின்னரும் குறிப்பிடத்தக்க நிவாரணமோ தீர்வோ ஏற்படவில்லை என்று வருத்

தத்தோடு குறிப்பிட்டுள்ளார்.

நமது மீனவர்கள் தொடர்ந்து சிறைபிடிக்கப்படும் சம்பவங்களால், மீனவக் குடும்பங்கள் மிகுந்த துயரங்களுக்கு ஆளாவதோடு, கடலோர மீனவ சமுதாயத்தினரிடையே அச்ச உணர்வும், அவர்களது வாழ்க்கையில் நிச்சயமற்ற தன்மையும் ஏற்பட்டுள்ளதாக குறிப்பிட்டுள்ள முதலமைச்சர் அவர்கள்,

இதுபோன்ற கைது நடவடிக்கைகள் மீனவ குடும்பங்களின் மன நம்பிக்கையை குலைத்து, பெருந்த நிதிசுமையை ஏற்படுத்தி, அவர்களது பாரம்பரிய மீன்பிடித் தொழிலை கடினமாக்கி உள்ளதாகவும் தனது கடிதத்தில் தெரிவித்துள்ளார்.

இலங்கை கடற்படையினரால் கைது செய்யப்பட்டுள்ள மீனவர்களை

உடனடியாக விடுவிப்பதை உறுதி செய்திடவும், இதுபோன்ற கைது சம்பவங்கள் மீண்டும் நிகழாமல் தடுக்க நிரந்தரத் தீர்வை ஏற்படுத்திடவும் வலுவான தாதரக நடவடிக்கைகள் மேற்கொள்ள வேண்டியது இன்றியமையாததாகும் எனக் குறிப்பிட்டுள்ள முதலமைச்சர் அவர்கள், கடலோர மீனவ சமுதாயத்தினரின் பாதுகாப்பிற்கு முன்னுரிமை அளித்து, கைது செய்யப்பட்ட அனைத்து மீனவர்களுக்கும், அவர்களது மீன்பிடிப் படகுகளையும் விடுவித்து, தாயகத்திற்கு அழைத்து வருவதை உறுதி செய்திட வேண்டும்.

இவ்வாறு ஒன்றிய வெளியுறவுத் துறை அமைச்சர் டாக்டர் எஸ். ஜெயசங்கருக்கு எழுதியுள்ள கடிதத்தில் வலியுறுத்திக் கேட்டுக் கொண்டுள்ளார்.